

भारत सरकार
संचार मंत्रालय
डाक विभाग

लोक सभा
अतारांकित प्रश्न संख्या 5117
उत्तर देने की तारीख 02 अप्रैल, 2025

सोनीपत में डाकघर योजनाएं

5117. श्री सतपाल ब्रह्मचारी :

क्या संचार मंत्री यह बताने की कृपा करेंगे कि :

- (क) हरियाणा के सोनीपत लोक सभा निर्वाचन क्षेत्र के डाकघरों में विभिन्न योजनाओं के अंतर्गत खोले गए खातों की योजनावार और जिलावार संख्या कितनी है और उनका ब्यौरा क्या है;
- (ख) उक्त निर्वाचन क्षेत्र के लोगों द्वारा विभिन्न योजनाओं के अंतर्गत डाकघरों में कुल कितनी राशि जमा की गई है और तत्संबंधी ब्यौरा क्या है;
- (ग) क्या बड़ी संख्या में लाभार्थियों ने लाभों से वंचित किए जाने की शिकायत की है और विभिन्न स्तरों पर शिकायतें दर्ज कराई हैं और यदि हां, तो तत्संबंधी ब्यौरा क्या है;
- (घ) धोखाधड़ी की गतिविधियों में लिप्त लोगों के विरुद्ध क्या कार्रवाई की गई है और ऐसी घटनाओं की जांच के लिए क्या तंत्र मौजूद है; और
- (ङ) उक्त निर्वाचन क्षेत्र में कम्प्यूटरीकृत डाकघरों की जिलावार संख्या कितनी है?

उत्तर

संचार एवं ग्रामीण विकास राज्य मंत्री
(डॉ. पेम्मासानी चंद्र शेखर)

- (क) दिनांक 28.02.2025 की स्थिति के अनुसार, हरियाणा के सोनीपत लोक सभा निर्वाचन क्षेत्र में डाकघरों में विभिन्न योजनाओं के तहत खोले गए खातों की योजना-वार और जिला-वार संख्या का विवरण अनुबंध-I के रूप में संलग्न है।

(ख) दिनांक 28.02.2025 की स्थिति के अनुसार, उक्त निर्वाचन क्षेत्र के लोगों द्वारा डाकघरों में विभिन्न योजनाओं के तहत जमा की गई कुल धनराशि का विवरण **अनुबंध-II** के रूप में संलग्न है।

(ग) हरियाणा के सोनीपत लोक सभा निर्वाचन क्षेत्र के लाभार्थियों से, लाभों से वंचित रह जाने के संबंध में कोई विशिष्ट शिकायतें प्राप्त नहीं हुई हैं। शिकायत निवारण तंत्र के तहत प्राप्त शिकायतों का समाधान कर शिकायतकर्ता को सूचित किया जाता है।

(घ) धोखाधड़ी संबंधी गतिविधियों में लिप्त लोगों के खिलाफ कार्रवाई करने हेतु बने प्रावधानों और ऐसी घटनाओं की जांच के लिए मौजूदा तंत्र का विवरण निम्नानुसार है :

(i) धोखाधड़ी संबंधी गतिविधियों में लिप्त लोगों के खिलाफ की गई कार्रवाई

मामले की गंभीरता के आधार पर, इसे पुलिस अथवा सीबीआई में रिपोर्ट किया जाता है। साथ ही, लिप्त अधिकारियों के विरुद्ध आपराधिक कार्रवाई के अतिरिक्त, केंद्रीय सिविल सेवा नियम 1965 के अनुसार अनुशासनिक कार्रवाई भी की जाती है। दिए गए दंड की पर्याप्तता की समीक्षा की जाती है और दोषी अपराधी से धोखाधड़ी की राशि वसूली जाती है एवं बकाया नुकसान की वसूली के लिए, संबंधित राज्यों के वसूली अधिनियम के तहत कार्रवाई प्रारंभ की जाती है।

(ii) ऐसी घटनाओं की जांच के लिए मौजूदा तंत्र

धोखाधड़ी/दुर्विनियोजन के मामलों/शिकायतों की जांच विभागीय स्तर पर की जाती है और मामले की गंभीरता के अनुसार, इन्हें केंद्रीय सतर्कता आयोग द्वारा जारी दिशा-निर्देशों के अनुरूप, सीबीआई और प्रवर्तन निदेशालय को भी रिपोर्ट किया जाता है। डाक नियम-पुस्तिका खंड III और डाक नियम-पुस्तिका खंड V में किए गए प्रावधान के अनुसार विभागीय जांच की जाती है। धोखाधड़ी का पता चलने के बाद, उक्त की जांच, निर्धारित धन-सीमा के अनुसार, डिवीजन / क्षेत्रीय और सर्कल स्तर पर विभाग द्वारा विहित “मानक प्रश्नावली प्रारूप और प्रक्रिया” के आधार पर की जाती है।

(ड) हरियाणा के सोनीपत लोकसभा निर्वाचन क्षेत्र में कंप्यूटरीकृत किए गए डाकघरों की जिला-वार संख्या **अनुबंध-III** के रूप में संलग्न है।

हरियाणा के सोनीपत लोक सभा निर्वाचन क्षेत्र में डाकघरों में विभिन्न योजनाओं के अंतर्गत खोले गए खातों की
जिला-वार संख्या

(हजार में)

जिला	बचत खाता	आवर्ती जमा	सावधि जमा	मासिक आय योजना	लोक भविष्य निधि	सुकन्या समृद्धि खाता	राष्ट्रीय बचत पत्र	किसान विकास पत्र	वरिष्ठ नागरिक बचत योजना	महिला सम्मान बचत पत्र	कुल
जौंद	43.08	48.45	17.2	2.83	3.67	22.25	12.2	2.1	1.74	0.42	153.94
सोनीपत	95.03	70.39	28.69	4.29	3.4	56.11	15.96	16.34	2.15	2.00	294.36
कुल	138.11	118.84	45.89	7.12	7.07	78.36	28.16	18.44	3.89	2.42	448.3

अनुबंध-II

हरियाणा के सोनीपत लोक सभा निर्वाचन क्षेत्र के लोगों द्वारा विभिन्न योजनाओं में जमा की गई कुल धनराशि (करोड़ रुपए में) :

योजना का नाम	सोनीपत लोक सभा निर्वाचन क्षेत्र
बचत खाता	496.34
आवर्ती जमा	547.42
सावधि जमा	819.84
मासिक आय योजना	300.86
लोक भविष्य निधि	472.69
सुकन्या समृद्धि खाता	759.38
राष्ट्रीय बचत पत्र	374.64
किसान विकास पत्र	272.01
वरिष्ठ नागरिक बचत योजना	222.61
महिला सम्मान बचत पत्र	25.76
कुल	4291.55

हरियाणा के सोनीपत लोक सभा निर्वाचन क्षेत्र में कंप्यूटरीकृत डाकघरों की जिला-वार संख्या

जिला का नाम	कंप्यूटरीकृत डाकघरों की संख्या
जींद	10
सोनीपत	36
कुल	46
